

स्वाईन फ्ल्यू आजारावर खाजगी रुग्णालयात
गंभीरस्थितीत जीवनावश्यक प्रणालीवर
उपचार घेणाऱ्या रुग्णांना वैद्यकीय खर्चाची
प्रतीपुर्ती करणेबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: विपआ-२०१५/प्र.क्र.३६७/आ-५,
गोकुळदास तेजपाल रुग्णालय आवार,
संकुल इमारत, ८ व १० मजला, नवीन मंत्रालय,
मुंबई- ४०० ००१.
दिनांक : ३१ मार्च, २०१६.

वाचा :

१) शासन निर्णय, सार्वजनिक आरोग्य विभाग क्र.स्वाईन-२०१५/प्र.क्र.११३/आ-५, दि. २० मार्च, २०१५

प्रस्तावना :

मा.मुख्यमंत्री, महाराष्ट्र राज्य यांनी जाहीर केल्यानुसार स्वाईन फ्ल्यू आजारावर दि.०२ मार्च, २०१५ पासून ज्या रुग्णांनी खाजगी रुग्णालयात गंभीरस्थितीत जीवनावश्यक प्रणाली किंवा तत्सम लाईफ सपोर्टवर (Ventilator) उपचार घेतले आहेत, अशा रुग्णांना वैद्यकीय खर्चाची प्रतिपुर्ती करण्यास शासन निर्णय दि.२० मार्च, २०१५ अन्वये मंजुरी दिली आहे. महाराष्ट्र विधानमंडळाच्या सन २०१५ चे पहिले (अर्थसंकल्पिय) अधिवेशनात श्री.संजय दत्त, विधानपरिषद सदस्य यांनी खाजगी रुग्णालयात स्वाईन फ्ल्यू आजारावर उपचार घेतलेल्या रुग्णांना दि.२ मार्च, २०१५ ऐवजी दि.१ जानेवारी, २०१५ पासून उपचार घेतलेल्या रुग्णांना देखिल वैद्यकीय खर्चाची प्रतिपुर्ती द्यावी अशी मागणी केली होती. त्यास अनुसरून मा.मुख्यमंत्री महोदयांनी “सन्माननीय सदस्यांनी मागणी केल्यानुसार दि. १ जानेवारी, २०१५ ते दि. १ मार्च, २०१५ पर्यंत उपचार घेतलेल्या रुग्णांना सुध्दा मदत देण्यात येईल” असे आश्वासन दिले होते. त्यानुसार स्वाईन फ्ल्यू आजारावर दि. १ जानेवारी, २०१५ पासून खाजगी रुग्णालयात उपचार घेतलेल्या रुग्णांना देखिल वैद्यकीय खर्चाची प्रतिपुर्ती देण्याची बाब शासनाच्या विचाराधीन होती.

शासन निर्णय :

शासन निर्णय दि. २० मार्च, २०१५ अन्वये राज्यातील खाजगी रुग्णालयात स्वाईन फ्ल्यू आजारावर दि.०२ मार्च, २०१५ पासून ज्या रुग्णांनी गंभीरस्थितीत जीवनावश्यक प्रणाली किंवा तत्सम लाईफ सपोर्टवर (Ventilator) उपचार घेतले आहेत, अशा रुग्णांना वैद्यकीय खर्चाची प्रतिपुर्ती करण्यास शासन मंजुरी देण्यात आली आहे. आता दि. १ जानेवारी, २०१५ ते दि. १ मार्च, २०१५ पर्यंत स्वाईन फ्ल्यू आजारावर राज्यातील खाजगी रुग्णालयात गंभीरस्थितीत जीवनावश्यक प्रणाली किंवा तत्सम लाईफ सपोर्टवर (Ventilator) उपचार घेतलेल्या रुग्णांना देखिल वैद्यकीय खर्चाची प्रतिपुर्ती देण्यास याद्वारे शासन मंजुरी देण्यात येत आहे.

सदर शासन निर्णयानुसार प्राप्त होणाऱ्या वैद्यकीय खर्चाच्या प्रतिपुर्तीचे प्रस्ताव मंजुरीसाठी दि.२० मार्च, २०१५ च्या शासन निर्णयातील अटी व शर्ती लागू राहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३३०११५२४००३१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(वि. स. ब्राह्मणे)

कार्यासन अधिकारी, महाराष्ट्र शासन

प्रत,

१. सर्व अपर मुख्य सचिव /प्रधान सचिव/सचिव, मंत्रालय, मुंबई.
२. मा. मुख्यमंत्री, यांचे खाजगी सचिव, मंत्रालय, मुंबई.
३. मा. मंत्री/मा.राज्यमंत्री (सर्व) यांचे खाजगी सचिव, मंत्रालय, मुंबई.
४. जिल्हाधिकारी (सर्व)
५. संचालक, आरोग्य सेवा, मुंबई.
६. संचालक, वैद्यकीय शिक्षण व संशोधन, मुंबई.
७. सहसंचालक, आरोग्य सेवा (हि.ह.व ज.रो.), पुणे-१/६.
८. सहसंचालक, आरोग्य सेवा (अर्थ व प्रशासन), मुंबई.
९. जिल्हा शल्य चिकित्सक (सर्व)
१०. जिल्हा आरोग्य अधिकारी (सर्व)
११. अधिष्ठाता, शासकीय वैद्यकीय महाविद्यालय व रुग्णालये (सर्व)
१२. खाजगी रुग्णालयातील मुख्य कार्यकारी अधिकारी किंवा मुख्य प्रशासकीय अधिकारी (संचालक, आरोग्य सेवा यांचे कार्यालयामार्फत)
१३. नियोजन विभाग (का.१४७२), मंत्रालय, मुंबई
१४. वित्त विभाग (व्यय-१३/अर्थ-९), मंत्रालय, मुंबई
१५. सार्वजनिक आरोग्य विभाग (अर्थसंकल्प/लेखा), मंत्रालय, मुंबई
२३. निवडनस्ती (आरोग्य-५).